

18-03-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇప్పుడు మీది వానప్రస్థ అవస్థ ఎందుకంటే మీరు శబ్దము నుండి అతీతమై  
ఓంటికి వెళ్ళాలి. అందువలన స్మృతిలో ఉంటూ పావనులుగా కండి.”

ప్రశ్న:- ఉన్నతమైన గమ్యానికి చేరుకోడానికి ఏ విషయము పై తప్పక గమనముంచాలి? సంభాషించుకోవాలి?  
సమా:- కళ్ళను సంభాషన చేసుకోండి - ఇవి చాలా మోసము చేస్తాయి. వికారీదృష్టి చాలా నష్టపరుస్తుంది.  
అందువలన వీలైనంత ఎక్కువగా స్వయమును ఆత్మ అని తెలుసుకొని తండ్రిని స్మృతి చేయండి.  
నోదర-నోదర(భాయి-భాయి) దృష్టిని అభ్యాసము చేయండి. ఉదయము ఉదయాన్నే లేచి ఏకాంతములో  
కూర్చొని మీతో మీరే మాట్లాడుకోండి. భగవంతుని ఆజ్ఞ - “ మధురమైన పిల్లలారా! కామమనే మహాశక్తివుతో  
జాగ్రత్తగా, హెచ్చరికగా ఉండండి.”

ఓంశాంతి. మధురాతి మధురమైన ఆత్మిక పిల్లలు ఇచ్చట చదివించేది భగవంతుడే అని  
తెలుసుకున్నారు. ఎందుకనగా ఈ విషయము అర్థము చేసుకున్నవారే ఇచ్చటకు రాగలరు. ఇచ్చట  
చదివించేది మానవులు కాదు. స్వయం భగవంతుడే చదివిస్తున్నారు. భగవంతుడంటే ఎవరో వారి  
పరిచయము తెలుసుకోవాలి. భగవంతుడనే పేరు ఎంతో గొప్పగా ఉంది కాని వారికి నామ-రూపాలే  
లేవు, నామ-రూపములకు భిన్నము అని అంటారు. వాస్తవానికి ఆయన భిన్నముగానే ఉన్నారు. అత్యంత  
సూక్ష్మాతి సూక్ష్మమైన బిందువు. ఆత్మ నక్షత్రమని కూడా అంటారు. ఆ నక్షత్రాలు వాస్తవానికి చిన్నవేమీ  
కావు. కాని ఈ ఆత్మ నక్షత్రము సత్త్వముగానే అత్యంత చిన్నది. తండ్రి కూడా బిందువే. తండ్రి సదా పవిత్రులు.  
వారికి - జ్ఞానసాగరులు, శాంతిసాగరులు..... అని మహిమ కూడా ఉంది. ఇందులో సంశయపడే మాటే  
లేదు. ముఖ్యమైనది పవిత్రముగా తయారగుట, వికారాల విషయములోనే జగడాలు అవుతాయి.  
పవిత్రమగుటకై పతితపావనుని పిలుస్తారు. అందువలన తప్పక పవిత్రముగా తయారు కావాలి కదా. ఇందులో  
సంశయపడరాదు, తికమకపడరాదు. ఏదైతే గతించి పోయినదో విషుములు మొదలైనవి వచ్చాయో,  
అవేమియు క్రొత్త విషయాలు కావు. అబలల పై అత్యాచారాలు జరుగుతాయి. ఇతర సత్సంగాలలో ఇలాంటి  
విషయాలు జరగవు. ఎక్కడా గలాటాలు జరగవు. ఇచ్చట ముఖ్యముగా ఈ విషయములోనే గలాటాలు  
జరుగుతాయి. తండ్రి పావనముగా తయారు చేయుటకు వస్తే, ఎంత హంగామా జరుగుతున్నది. తండ్రి  
కూర్చుని చదివిస్తున్నారు. తండ్రి చెప్పున్నారు - నేను వానప్రస్థ అవస్థలోనే వస్తాను. వానప్రస్థ అవస్థ అనే  
నియమము(పద్ధతి) కూడా ఇక్కడి నుండే ప్రారంభము అవుతుంది. వానప్రస్థ అవస్థలోని వారు తప్పక  
వానప్రస్థములోనే ఉంటారు. శబ్దము నుండి అతీతముగా వెళ్ళుటకై తండ్రిని బాగా స్మృతి చేసి పవిత్రులుగా  
తయారవ్వాలి. పవిత్రులుగా తయారయ్యే మార్గము ఇది ఒక్కటే. వాపస్ వెళ్లాలంటే పవిత్రమయ్యే తీరాలి.  
అందరూ వాపస్ వెళ్ళవలసిందే. ఇద్దరో- నలుగురో వెళ్ళుటకు వీలు లేదు. అలా వెళ్ళలేరు. మొత్తము పతిత  
ప్రపంచమంతయు పరివర్తన కానున్నది. ఈ డ్రామా గురించి ఇతరులెవ్వరికీ తెలియదు. సత్త్వయుగము  
నుండి కలియుగము వరకు ఈ డ్రామా చక్రము వలె తిరుగుతూ ఉంటుంది. స్వయమును ఆత్మగా  
తెలుసుకొని తండ్రిని స్మృతి చేయాలి. పవిత్రముగా కూడా తప్పక కావాలి, అప్పుడే మీరు శాంతిధామానికి,  
సుఖధామానికి వెళ్ళగలరని తండ్రి చెప్పున్నారు. గతి-సద్గతిదాత ఒక్కరేనని మహిమ కూడా ఉంది.

సత్యయుగములో చాలా కొద్దిమంది మాత్రమే ఉంటారు, పవిత్రముగా ఉంటారు. కలియుగములో అనేక ధర్మాలున్నాయి. అందరూ అపవిత్రమైపోయారు. ఇది చాలా సహజ విషయము. తండ్రి మొదటి నుండి ఈ విషయము తెలుపుతూనే ఉన్నారు. హంగామా తప్పక జరుగుతుందని, గలాటాలు అవుతాయని తండ్రికి ముందే తెలుసు. తెలియకపోతే, జ్ఞానామృతము స్వీకరించడానికి పెద్దవారి నుండి లెటరు తీసుకొని రమ్మని బాబా ఎందుకు చెప్తారు? ఈ జగడాలు జరుగుట కూడా డ్రామాలో నిర్ణయింపబడే ఉన్నది. ఆశ్చర్యపడునట్లు జ్ఞానము బాగా తెలుసుకుంటారు. ఇతరులకు కూడా జ్ఞానమిస్తారు. అయిననూ అమోహ మాయ! ఇటువంటి వారిని కూడా తన వైపు లాక్కొని తీసుకెళ్ళిపోతుంది. ఇదంతయు డ్రామాలో నిర్ణయింపబడే ఉన్నది. ఈ నిర్ణయమును ఎవ్వరూ మార్చలేరు. మానవులు కేవలము నాటకము అంటారు కాని దాని అర్థము వారికి తెలియదు. పిల్లలూ! ఇది చాలా ఉన్నతమైన చదువు, కళ్ళు ఎంత మోసపుచ్చుతాయంటే మాటలలో చెప్పలేము. ఇది తమోహనమైన ప్రపంచము. కాలేజీలలో కూడా చాలా చెడిపోతారు. విదేశాల మూలైతే, చెప్పనవసరము లేదు. సత్యయుగములో ఇటువంటి విషయాలుండవు. వారు సత్యయుగమునకు లక్షల సంవత్సరములని అంటారు. తండ్రి చెప్తున్నారు - నిన్న మీకు రాజ్య భాగ్యము ఇచ్చిపోయాను. అంతయు పోగొట్టుకున్నారు. లాకికములో కూడా ఆస్తినింతటినీ ఒక్క దెబ్బతో పోగొట్టుకునే పిల్లలు కూడా పుడతారు. అనంతమైన తండ్రి కూడా చెప్తున్నారు - నేను మీకు ఎంతో ధనమిచ్చి వెళ్ళాను. ఎంతో మిమ్ములను అర్జునులుగా చేసి ఈ విశ్వానికి యజమానులుగా చేశాను. ఇప్పుడు డ్రామానుసారము మీకు ఏ గతి పట్టింది? మీరు ఆ పిల్లలే కదా. ఎంతో ధనవంతులుగా ఉండేవారు. ఈ అనంతమైన విషయాలను మీరు ఇతరులకు తెలుపుతూ ఉంటారు. ప్రతి రోజూ పులి వచ్చింది, పులి వచ్చింది..... (నాన్న పులి కథ) అని అరిచేవాడు. కాని పులి వచ్చేది కాదు. అయితే ఒక రోజు నిజంగానే పులి వచ్చేసింది. మీరు కూడా మృత్యువు తప్పక వస్తుంది, రానే వస్తుంది.....ఇది విని మీరు ప్రతి రోజూ వినాశనము వస్తుంది, వస్తుంది అని చెప్పు ఉంటారు కాని వినాశనము కానే కాదు అని ప్రపంచములోని వారు అంటారు, ఏదో ఒక రోజు వినాశనము తప్పక జరుగుతుందని మీకు తెలుసు. దీనినే వారు కథగా చేసేశారు. వారి దోషము ఏమీ లేదని, కల్ప క్రితము కూడా ఇదే జరిగిందని అనంతమైన తండ్రి చెప్తున్నారు. 5 వేల సంవత్సరాల నాటి విషయము, బాబా ఏమో అనేకసార్లు తెలిపారు - 5 వేల సంవత్సరముల క్రితము భారతదేశములో దేవీదేవతా ధర్మస్థాపనకై ఇటువంటి మ్యూజియము తెరచి ఉంటిమని కూడా మీరు వ్రాయండి. ఈ విషయాలు స్పష్టముగా వ్రాస్తే, అందరూ వచ్చి తెలుసుకుంటారు. బాబా వచ్చి ఉన్నారు. స్వర్గ చక్రవర్తి పదవే వారిచ్చే వారసత్వము. భారతదేశము స్వర్గముగా ఉండేది. మొట్టమొదట నూతన ప్రపంచములో నూతన భారతదేశము స్వర్గముగా ఉండేది. ఆ స్వర్గమే ఇప్పుడు నరకమైపోయింది. ఇది చాలా పెద్ద అనంతమైన డ్రామా, ఇందులో అందరూ పాత్రధారులే. 84 జన్మల పాత్రను అభినయించి ఇప్పుడు మరలా మనము వాపస్ వెళ్తాము. మొదట మనము యజమానులుగా ఉండేవారము. తర్వాత నిరుపేదలుగా అయ్యాము. ఇప్పుడు మరలా బాబా శ్రీమతమును అనుసరించి యజమానులుగా అవుతాము. మనము శ్రీమతమును అనుసరించి కల్ప-కల్పము భారతదేశమును స్వర్గముగా చేస్తామని మీకు తెలుసు. ఇందుకై తప్పక పవిత్రముగా కూడా కావాలి. పవిత్రముగా అయ్యే కారణము వలన అత్యాచారాలు జరుగుతాయి. బాబా పిల్లలకు ఎంతో తెలిపిస్తారు

కాని వెలుపలకు వెళ్తునే తెలివిహీనులైపోతారు, అశ్చర్యపడునట్లు వింటారు. వర్ణిస్తారు, జ్ఞానము ఇస్తారు. కాని అమోహ నా మాయ! ఎలా ఉండేవారు అలాగే ఉండిపోతారు. అంతకంటే హీనముగా కూడా అయిపోతారు. కామ వికారమునకు లోనై క్రిందపడిపోతారు. కామ వికారములో చిక్కుకొని క్రింద పడిపోతారు.

శివబాబా ఈ భారతదేశమును శివాలయముగా చేస్తారు. దాని కొరకు పిల్లలు కూడా పురుషార్థము చేయాలి. ఈ అనంతమైన తండ్రి చాలా మధురమైన తండ్రి ఈ మధురత అందరికీ తెలిస్తే లెక్కలేనంతమంది వచ్చేస్తారు, చదువుకోలేరు. చదువు కొరకు ఏకాంతము కావాలి. అమృతవేళ ఎంతో ప్రశాంతముగా ఉంటుంది. మనము స్వయమును అత్తగా భావించి తండ్రిని స్మృతి చేస్తాము. స్మృతి చేయకుంటే వికర్మలు ఎలా వినాశము అవుతాయి? ఇదే చింత పట్టుకుని ఉన్నది. ఇదే ధ్యాసలో ఉండాలి. ఇప్పుడు పతితులుగా నిరుపేదలుగా అయ్యారు మరలా పావనముగా కిరీటధారులుగా ఎలా కావాలి? తండ్రి ఏమో అతిసులభముగా ఈ విషయాలు తెలుపుచున్నారు. గలాటాలు తప్పక జరుగుతాయి. భయపడే విషయమేదీ లేదు. తండ్రి చాలా సాధారణముగా ఉంటారు. వారు ధరించే దుస్తులు మొదలైనవి కూడా సాధారణమే. తేడా ఏమీ లేదు. సన్యాసులైతే ఇల్లు-వాకిళ్ళు వదలి కాషాయ వస్త్రాలు ధరిస్తారు కాని మీరు అదే దుస్తులు ధరిస్తారు. కేవలము వీరిలో తండ్రి ప్రవేశించారు. అంతే తప్ప ఇక ఏ విధమైన తేడా లేదు. ఎలాగైతే తండ్రి తన పిల్లలను ప్రేమతో సంభాషిస్తారో, పాలన-పోషణ చేస్తారో, అలాగే ఈ తండ్రి కూడా అదే చేస్తారు. ఎలాంటి అహంకారము లేదు. చాలా సాధారణముగా గడుపుతారు. పోతే పిల్లలుండుటకై ఇల్లు కట్టించవలసి వస్తుంది. అది కూడా సాధారణమైనదే. మిమ్ములను చదివించేది అనంతమైన తండ్రి ఈ తండ్రి గొప్ప అయస్కాంతము. తక్కువైనవారా! పిల్లలు పవిత్రముగా అవుతే చాలా సుఖము లభిస్తుంది. వారు ఏదో శక్తి ఉంది అని అంటారు కాని శక్తి అంటే ఏమో కూడా వారికి తెలియదు. తండ్రి సర్వశక్తివంతుడు. వారందరినీ అదే విధముగా(తమ సమానముగా) తయారుచేస్తారు కాని అందరూ ఒకే విధముగా తయారు కాలేరు. అలా అయితే అందరి రూపురేఖలు కూడా ఒకే విధముగా(అచ్చుపోసినట్లు) అయిపోతాయి. పదవి కూడా అందరికీ ఒక్కటిగానే ఉంటుంది. ఇది తయారుచేయబడిన ద్రామా. 84 జన్మలలో మీకు మరలా మరలా అవే 84 రూపు రేఖలు(ఫీచర్స్) కల్పక్రితము లభించినవే లభిస్తాయి. ఇక మీద కూడా మరలా అవే ఫీచర్స్ లభిస్తాయి. ఇందులో ఎలాంటి వ్యత్యాసముండదు. ఇవన్నియు చాలా అర్థము చేసుకొని ధారణ చేయవలసిన విషయాలు. వినాశనమేమో తప్పక జరగనున్నది. విశ్వములో శాంతి ఇప్పట్లో జరగదు. పరస్పరము యుద్ధములు చేసుకుంటూ ఉంటారు. మృత్యువు తల పై సిద్ధముగా ఉన్నది. ద్రామానుసారము ఒకే ఆదిసనాతన దేవదేవతా ధర్మస్థాపన, మిగిలిన సర్వధర్మాల వినాశము జరగనున్నది. ఆటంబాంబులు తయారు చేస్తూ ఉంటారు. ప్రాకృతిక ప్రకోపములు కూడా సంభవిస్తాయి. పెద్ద పెద్ద రాళ్ళు క్రిందకు దొర్లుతాయి. వాటి వలన భవనాలన్నియు నేలమట్టమవుతాయి. ఎంత దృఢమైన భవనాలైనా, పునాది పక్కాగా ఉండినా ఏమియు మిగలవు. భూకంపమునకు కూడా ఈ భవనాలు పడవని వారు భావిస్తారు. కాని ఎంత చేసినా 100 అంతస్తులు ఉండినా తప్పక వినాశమవుతాయి. ఇవి ఏవియూ ఉండవు.

పిల్లలైన మీరు స్వర్గవారసత్వము పొందుకొనుటకై ఇచ్చటకు వచ్చారు. విదేశాలలో ఏమేమి

జరుగుతున్నదో గమనించండి. దీనిని రావణుని ఆడంబరము అని అంటారు. మాయ నేను కూడా తక్కువేమీ కాదు అని అంటుంది. అచ్చట మనకు వజ్రవైడూర్యాల మహాశృంగంట్టాయి. అన్ని వస్తువులు బంగారువే ఉంటాయి. అచ్చట 2-3 అంతస్తులు భవనాలు నిర్మించే అవసరముండదు. భూమి కొరకు ఖర్చు చేయవలసిన పని ఉండదు. అన్నియు సిద్ధముగా లభిస్తాయి. అందుకై పిల్లలు చాలా పురుషార్థము చేయాలి. అందరికీ సందేశము వినిపించాలి. మంచి-మంచి మార్గదర్శకులై లిఫ్ట్(నేడ తీర్చుకొనుటకు) అగుటకై పిల్లలు ఇచ్చటకు వస్తారు. ఇది కూడా డ్రామాలో నిర్ణయించబడినది. మరలా ఇలాగే వస్తారు. చాలా మంది వచ్చారు. వీరందరిని మరలా చూస్తానో లేదో తెలియదు. వీరందరు నిలువగలరా లేదా? రావణునికేమో అనేకమంది వచ్చారు. ఆశ్చర్యపడునట్లు పాలిపోయారు. బాబా మేము క్రింద పడిపోయామని వ్రాస్తారు. అరే, చేసుకున్న సంపాదనంతా పోగొట్టుకొన్నారూ! ఇప్పటిలో మరలా అంత ఉన్నతికి పోలేరు. ఇది చాలా పెద్ద అవజ్ఞ(అజ్ఞను ఉల్లంఘించుట). ఆ ప్రభుత్వము వారు ఆర్డినెన్స్ జారీ చేస్తారు - ఫలానా సమయములో ఎవరూ వెలుపలికి రాకూడదు. అలా వస్తే కాలేస్తాము(షూట్ చేస్తాము). అలాగే తండ్రి కూడా చెప్తున్నారు - వికారములకు వశమైతే తుపాకి గుండ్లు తగిలినట్లు సమాప్తమైపోతారు. ఖబర్దార్(పాచ్చరిక)గా ఉండండి అని తండ్రి ఆజ్ఞాపిస్తున్నారు. ఈ రోజుల్లో విషవాయువులు మొదలైనవి అనేక పదార్థాలు ఎలాంటివి తయారైనాయి! అనగా వాటి ద్వారా మానవులు అలా కూర్చునే క్షణములో సమాప్తమైపోతారు. ఇవన్నియు డ్రామాలో నిశ్చయించబడి ఉన్నవి. ఎందుకనగా చివరిలో ఆస్త్రపులు మొదలైనవి ఉండవు. ఆత్మ క్షణములో ఒక శరీరమును వదిలి మరొకటి తీసుకుంటుంది. దుఃఖ క్లేశములన్నియు తొలగిపోతాయి. అచ్చట క్లేశము మొదలగునవేవియు ఉండనే ఉండవు. ఆత్మ స్వతంత్రముగా ఉంటుంది. ఆయువు పూర్తి అవుతూనే ఆత్మ శరీరమును వదిలేస్తుంది. అచ్చట కాలుడు లేక మృత్యువు ఉండదు. రావణుడే లేకుంటే మృత్యువు అచ్చట నుండి వస్తుంది. ఇచ్చట రావణ దూతలున్నారు. భగవంతుని దూతలు లేరు. భగవంతునికి పిల్లలంటే చాలా ప్రేమ తండ్రి ఎప్పుడూ పిల్లలు దుఃఖపడుతుంటే సహించలేరు. డ్రామానుసారము కల్పములో 3 భాగాలు మీరు సుఖముగా ఉంటారు. ఏ తండ్రి అయితే ఇంత సుఖమును ఇస్తున్నారో వారి శ్రీమతమును తప్పక అనుసరించాలి. ఇది అంతిమ జన్మ. తండ్రి చెప్తున్నారు - గృహస్థ వ్యవహారములో ఉంటూ అంతిమ జన్మలో పవిత్రులుగా కావాలి. తండ్రి పృథి ద్వారానే వికర్తలు వినాశనమవుతాయి. జన్మ-జన్మాంతరాల పాప భారము తల పై ఉన్నది. తమోప్రధానము నుండి సత్యోప్రధానముగా తప్పక తయారవ్వాలి. తండ్రి సర్వశక్తివంతులు, ఆల్ఫైట్ అథారిటీ. చాలామంది తాము ఏవైతే శాస్త్రాలు అధ్యయనము చేశారో, వాటికి అథారిటీగా భావించి చెప్తూ ఉంటారు. ఇప్పుడు తండ్రి అన్నిటికీ అథారిటీ నేనే అని చెప్తున్నారు. నేనే ఈ బ్రహ్మ ద్వారా వచ్చి సర్వ శాస్త్రముల సారమును వినిపిస్తాను. స్వయమును ఆత్మగా తెలుసుకొని నన్ను పృథి చేస్తే పాపములు నాశనమవుతాయి. అంతేకాని నీటిలో స్నానము చేస్తే పాపముగా ఎలా అవుతారు! దోసిలంత(చాలా తక్కువ) నీరు ఉన్న దానిని తీర్థమని భావించి దానిలో కూడా స్నానము చేస్తారు. దీనిని తమోప్రధాన నిశ్చయము అంటారు. కాని మీకిప్పుడు సత్యోప్రధాన నిశ్చయమున్నది. ఇందులో భయపడే విషయమేదీ లేదని తండ్రి తెలిపిస్తున్నారు. అచ్చా!

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్క.



**ధారణ కొరకు ముఖ్య సారము**

1. భగవంతుడు పవిత్రులుగా కండని ఏదైతే ఆజ్ఞాపించాలో దానిని ఎప్పుడు కూడా ఉల్లంఘించరాదు. అవజ్ఞ చేయరాదు. చాలా చాలా ఖబర్దార్(హెచ్చరిక)గా ఉండాలి. బాప్దాదా ఇరువురి పాలనకు బదులుగా పవిత్రులై చూపాలి.
2. డ్రామాలో నిర్ణయించబడిన దానిని ఎవ్వరూ మార్చలేరు అది తెలుసుకొని సదా నిశ్చింతగా ఉండాలి. వినాశనమునకు ముందే అందరికీ తండ్రి సందేశమును తెలిపాలి.

**వరదానము:- “శుద్ధమైన మరియు సమర్థమైన సంకల్పాల శక్తితో వ్యర్థమైన**

**వైబ్రేషన్లను సమాప్తము చేయు సత్యమైన సేవాధారీ భవ ”**

సంకల్పమే సృష్టిని తయారుచేస్తుందని అంటారు. బలహీన సంకల్పాలు మరియు వ్యర్థ సంకల్పాలు చేసినప్పుడు వ్యర్థ వాయుమండలము సృష్టించబడుతుంది. ఎవరైతే తమ శుద్ధమైన, శక్తిశాలి సంకల్పాల ద్వారా పాత వైబ్రేషన్లను కూడా సమాప్తము చేస్తారో వారే సత్యమైన సేవాధారులు. ఎలాగైతే సైన్సువారు ఒక ఆయుధాన్ని మరో ఆయుధముతో సమాప్తము చేసేస్తారో, ఒక విమానముతో మరో విమానమును క్రింద పడవేస్తారో అలా మీ శుద్ధమైన సమర్థమైన సంకల్పాల వైబ్రేషన్లతో వ్యర్థ వైబ్రేషన్లను సమాప్తము చేయు సేవ ఇప్పుడు చెయ్యండి.

**స్లోగన్:- “ విఘ్నరూపముగా ఉన్న సూక్ష్మ బంగారు దారాల నుండి ముక్తులై**

**ముక్తి సంవత్సరమును జరుపుకోండి ”**

